

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन, सर्वसाधारणको जानकारीको लागि प्रकाशित गरिएको छ ।

२०२२ सालको ऐन, नं. ५

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमानमानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखा-दक्षिणबाहु महाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

टेलिकम्युनिकेशन्स ऐनलाई संशोधन गर्न बनेको ऐन

प्रस्तावना:- टेलिकम्युनिकेशन्स ऐन, २०१६ (यसपछि मूल ऐन भनिएको) लाई संशोधन गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाई बक्सेको छ ।

१. संक्षिप्त नाम र प्रारम्भ:- (१) यस ऐनको नाम “टेलिकम्युनिकेशन्स (संशोधन) ऐन, २०२२” रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ८ मा संशोधन:- मूल ऐनको दफा ८ को शिर व्यहोरामा रहेको कुनै पनि सम्पत्तिमा जडान गरिएका “भन्ने शब्दहरूको सट्टा” “कसैको नीज वा कुनै सार्वजनिक सम्पत्तिमा टेलिग्राफ लट्टा गाड्ने र यसरी गाडिएका” भन्ने शब्दहरू राखिएको छ ।

३. मूल ऐनको दफा ६ मा संशोधन:- मूल ऐनको दफा ६ मा रहेको “मर्मत गर्न वा” भन्ने शब्दहरूको सट्टा “मर्मत गर्न वा सार्नका लागि” भन्ने शब्दहरू राखिएको छ ।

आधिकारिकतर्फ मुद्रण विभागबाट प्रमाणित गरिएपछि मात्र लागु हुनेछ।

४. मूल ऐनको दफा १६ मा संशोधन:- मूल ऐनको दफा १६ को उप-दफा (१) मा रहेको “यदि यस्तो टेलिग्राफ वायरलेस टेलिग्राफ ठहरेमा” भन्ने शब्दहरू झिकिएको छ ।

५. मूल ऐनको दफा ३४ मा संशोधन:- मूल ऐनको दफा ३४ को उप-दफा (२) को खण्ड

(क) (ख) (ग) (घ) (ङ) को सट्टा देहायको खण्ड (क) (ख) (ग) (घ) (ङ)

(च) (छ) (ज) (झ) र (ञ) राखिएको छ ।

(क) विभिन्न प्रकारको खबर आदान प्रदान र सो सम्बन्धी कार्यविधि निर्धारित गर्ने,

(ख) खबर आदान प्रदान वा डेलिभरी गर्दा लाग्ने महसूल र अन्य दस्तुरहरू तोक्ने र सो सम्बन्धी अन्य शर्त र बन्देज निर्धारित गर्ने,

(ग) महसूल र अन्य दस्तुरहरू असुल गर्ने विभिन्न तरीका निश्चित गर्ने,

(घ) खबरको आदान प्रदान हुँदा अनुचित तवरले खबर दिने वा प्राप्त गर्ने वा खबरलाई अनधिकृत रूपले प्रकाशित गर्नबाट रोक्नको लागि आवश्यक व्यवस्था गर्ने,

(ङ) टेलिग्राफ अफिसरको अधिन वा नियन्त्रणमा रहेको टेलिग्राफ वा अन्य लिखत-हरू सुरक्षित राख्ने,

(च) टेलिग्राफ अफिसरका नियन्त्रणमा रहेको टेलिग्राफ वा अन्य लिखतहरूको निरीक्षण गर्दा तिर्नु पर्ने दस्तुर तोक्ने,

(छ) टेलिग्राफको प्रयोग गर्दाको दस्तुर र तत्सम्बन्धी क्षतिपूर्तिको व्यवस्था गर्ने,

(ज) नेपाल अधिराज्य र अरु विदेशी राष्ट्रका बीचमा भएको व्यवस्था बमोजिम तथा इण्टरन्यासनल टेलिकम्युनिकेशन यूनियन (अन्तर्राष्ट्रिय टेलिकम्युनिकेशन संघ) को कन्भेन्सन बमोजिम अन्तर्राष्ट्रिय खबरको आदान प्रदान र सो सम्बन्धी महसूलको व्यवस्था गर्ने र त्यस सम्बन्धमा अरु शर्त र बन्देज निर्धारित गर्ने,

(झ) टेलिग्राफ अफिसरहरूको काम कर्तव्य र अधिकार तोक्ने,

र

(ञ) यस ऐनको उद्देश्य कार्यान्वित गर्न अन्य आवश्यक व्यवस्था गर्ने ।

लालमोहर सदर मिति २०२२।५।६।१

आज्ञाले-

विनोदप्रसाद धिताल,
श्री ५ को सरकारको सचिव ।

आधिकारिकता २३६
मुख्य विभागबाट प्रमाणित गरिएपछि मात्र लागु हुनेछ।